

سيڪيولرزم ۽ ان جي حقيقت

هر زماني جو انسان اهو سمجهندو رهيو آهي ته هو نئين زماني ۾ رهي پيو. اهو صحيح به آهي ته هر زماني ۾ اوزار بدليجندا رهندا آهن. پر انسان جو بنيادي مسئلو ته زندگيءَ جو مقصد آهي؟ ان جي باري ۾ نظريا گهڻو ڪري ساڳيا ئي رهيا آهن. اصل ۾ حضرت آدم ع جو هن دنيا ۾ اچڻ، حالتن جي دائمي تبديلين جي شروعات هئي، ڇو ته ڪش مکش جي ابتدا حضرت آدم ع جي تخليق جي وقت کان ئي شروع ٿي وئي هئي، واڌ قلنا للملائكة اسجدوا لادم فسجدوا الا ابليس ابي واستكبر وكان من الكافرين (پوءِ جڏهن اسان فرشتن کي حڪم ڏنو ته آدم ع جي آڏو جهڪي وڃو ته سڀئي جهڪي ويا پر ابليس انڪار ڪيو. هو پنهنجي وڏائي جي هٿ ۾ پئجي ويو ۽ نافرمانن ۾ شامل ٿي ويو.)

حضرت آدم ع کي دنيا ۾ ڪوڪلڻ وقت الله تعاليٰ واضح طرح ٻڌائي ڇڏيو هو ته شيطان ۽ انسان قيامت تائين هڪ ٻئي جا دشمن رهندا.
وقلنا اهبطوا بعضكم لبعض عدو ولكم في الارض مستقر ومتاع الي حين

(اسان حڪم ڏنو ته " هاڻي توهين سڀ هٿان لهي وڃو توهين هڪٻئي جا دشمن آهيو ۽ توهان کي هڪ خاص وقت تائين زمين ۾ رهڻو آهي ۽ اتي ئي گذر بسر ڪرڻو آهي۔"

الله تعاليٰ نه رڳو اهو ٻڌايو هو ته شيطان ۽ انسان هڪ ٻئي جا دشمن آهن، پر اهو به اشارو ڪيو هو ته انسانن جي وچ ۾ به ٽولا هڪٻئي جي ابتري بنجي ويندا.

فمن تبع هداي فلا خوف عليهم ولا هم يحزنون والذين كفروا بايتنا اولئك اصحاب النار هم فيها خالدون.

(سو جيڪي ماڻهو منهنجي هن هدايت جي پيروي ڪندا، تن لاءِ ڪنهن به خوف ۽ رنج جو موقعو نه هوندو ۽ جيڪي ان کي قبول ڪرڻ کان انڪار ڪندا ۽ اسان جي آيتن کي ڪوڙو ڪندا، سي باهر ۾ وڃڻ وارا آهن ")
اهي پنهي قسمن جا ذهن انسانيت جي شروعات کان ئي وجود ۾ اچي ويا هئا، پنهنجن عملن کي جائز ثابت ڪرڻ جي ذهنيت، پنهي قسم جي طرز عمل کي ٻن ٽولن ۾ ورهائي ڇڏيو. هڪڙو مادي دنيا کان ماوراءِ هدايتن جي قائلن جو ٽولو ۽ ٻيو ان جي منڪرن جو ٽولو. اڳتي هلي انهن پنهي ٽولن جا به بيشمار قسم ٿي پيا، مثال طور قائلن مان هڪڙو قسم الهامي هدايتن کي مڃڻ وارن جو آهي ۽ ٻيا الهامي هدايتن جي بدران ٻين هدايتن ۽ روايتن کي مڃڻ وارا آهن. وري الهامي هدايتن کي وارن ۾ مختلف مذهبن جا ماڻهو اچي وڃن ٿا. ۽ هر مذهب جي پوئلڳن ۾ ڪيترن قسمن جون ڌار ڌار سوچون ۽ فڪر رکندڙ ماڻهو آهن ته ڪيترن قسمن جا عمل ڪندڙ به آهن ساڳئي طرح منڪرن جا به گهڻائي قسم آهن، ۽ انهن مان هر هڪ جا به ڪيترائي قسم آهن پر ٽلهي ليکي دنيا ۾ فردن جي وچ ۾ بنيادي طرح فقط ٻه ٽولا آهن هڪڙو ٽولو انساني عقل کان مٿي جي حقيقتن ۽ هن زندگيءَ کانپوءِ ڪنهن به ڪنهن شڪل ۾ ٻئي زندگيءَ جي هجڻ جو قائل آهي، جڏهن ته ٻيو ٽولو ان جي نظر ۾ انساني عقل ئي صحيح ۽ غلط يا خير ۽ شر جي ڪشوتي آهي، ۽ جيڪا به خوشي يا ڪاميابي آهي، سا هن ئي زندگيءَ جي خوشيءَ ۽ فتح مندي ۾ آهي. ٻيهرئين ٽولي جي صحيح، ڪامل، واضح ۽ مضبوط عقيدن ۽ عملن جي مجموعي جو نالو اسلام ۽ مسلمان آهي، جڏهن ته ٻئي ٽولي جي واضح شڪل جو نالو مادّه پرستي ۽ سيڪيولرزم آهي.

ان مان معلوم ٿئي ٿو ته جيتوڻيڪ سيڪيولرزم وغيره جا اصطلاح نوان آهن، پر اهو سيڪيولرزم جو نظريو قديم زماني کان ئي موجود رهيو

آهي. الهامي تعليمات جي مقبوليت ۽ روشني جي دور ۾ ان جي انڌڪار ٿورو گهٽجي وڃي ٿي، ان جي روشني جهڪي ٿيڻ تي ان ۾ واڌارو اچي وڃي ٿو. تنهنڪري هر دين جي داعميءَ کي اهو ڄاڻڻ ضروري آهي ته دعوت کي ڪم ۾ عام طور تي ڪهڙا ڪهڙا مسئلا آڏو ايندا آهن ۽ انهن مسئلن جي اصليت ڇا آهي؟ ۽ انساني پلائي جي وات ڏانهن سڌڻ ۾ بنيادي طرح ڪهڙا مسئلا سامهون ايندا آهن. ڪي ماڻهو مسجھن ٿا ته الهامي هدايتن کان پيروي واه ٿي انسان، ذاتي مفادن حاصل ڪرڻ ۾ ئي ڪاميابي ماڻي سگهي ٿو، پر ان جو لازمي نتيجو اهو نڪرندو آهي جو هر هنڌ نفسا نفسي پيدا ٿي پوندي آهي ۽ فساد چٽبو آهي. سوان جو حل اهو آهي ته انسان کي وري مذهب ڏانهن موٽايو وڃي، پر ٻين ماڻهن جو چوڻ آهي ته ڪن چالاڪ ماڻهن، پنهنجي وڏيرپ قائم ڪرڻ لاءِ ماڻهن کي مذهبن ۾ ورهائي ڇڏيو آهي، اهي مذهبي جيڪڏهن ختم ٿي وڃن ٿا ماڻهن جي ذاتي زندگين تائين محدود ٿي وڃن ته هوند عام ماڻهن جي وچ ۾ موجود نفرت به ختم ٿي وڃي ۽ دنيا امن جو گهر ٿي پوي، يعني انساني مسئلن حل ڪرڻ لاءِ هڪڙو نظريو الهامي هدايتن ڏانهن سڏي ٿو جڏهن ته ٻيو سيڪيولرزم ڏانهن سڏي ٿو انهيءَ بنيادي ۽ وڏي ورڇ جي موجودگيءَ ۾، اهو بهتر آهي ته اسين سيڪيولرزم کي سمجهڻ جي ڪوشش ڪريون.

سيڪيولرزم

سيڪيولرزم جو ترجمو "لادينيت" ڪيو وڃي ٿو پر ڪي ماڻهو ان ترجمي کي نٿا مڃين ۽ چون ٿا ته سيڪيولرزم بيديني نه آهي، ان جو صحيح ترجمو "دنيويت" هئڻ گهرجي جيئن عربي ۾ ان جو ترجمو "علمانيه" يا علمانه ڪيو وڃي ٿو، جيڪي ماڻهو عين تي زير ڏيئي پڙهن يا چون ٿا، سي ان جي نسبت عالم (دنيا) ڏانهن ڪن ٿا، ته هي هڪڙو اهڙي قسم جو روڻو آهي جيئن هڪڙو ديني روڻو ٻيو دنياوي روڻو هوندو آهي. ۽ جيڪي ماڻهو عين کي زير ڏيئي پڙهندا يا اڇاريندا آهن، سي ان جي سبت

علم ڏانهن ڪندا آهن يعني هڪڙو فڪري انداز يا طرز فڪر آهي يعني هڪڙو ديني فڪر ۽ ٻيو علمي فڪر آهي. اهو ترجمو ڪرڻ وارا گهڻو ڪري عيسائين يا مغزلي دنيا کان متاثر هوندا آهن، چوڻو:

مغرب ۾ دين ۽ علم هڪ ٻئي جي ابتڙ لفظ آهن. انهن وٽ جيڪا ڳالهه ديني يا مذهبي هوندي آهي سا علمي ٿي ٿي نٿي سگهي.

اهڙي طرح ڪابه ۽ علمي ڳالهه ديني ٿي نٿي سگهي، مطلب ته انهن وٽ علم ۽ عقل، دين جي مقابلي ۾ آهن ۽ ان جو مند (ابتڙ) آهي. ساڳئي طرح علمانيه يا عقلاڻيه اهڙو روڻو آهي جيڪو دين جي برعڪس آهي.

پاڪستان ۾ لفظن جي صحيح استعمال ڏانهن توجه نٿو ڪيو وڃي.

نه ترجمي تي ۽ نه ئي اچار ۽ لهجي تي. مورڳو ڪجهه عرصي کان ته محسوس پيو ٿئي ته غلط اچارن ۽ غلط لهجي کي ڄاڻي وائي رواج ڏنو پيو وڃي ۽ مٿان وري انگريزيءَ کان مرعوبيت سون تي سهاڳو آهي. سيڪيولر حضرات لاءِ اها صورتحال ته وڏي غنيمت آهي، تنهن ڪري هو ان جو ترجمو ڪرڻ جي ضرورت ئي محسوس نٿا ڪن ۽ سيڪيولر ۽ سيڪيولرزم جا لفظ ئي استعمال ڪري رهيا آهن. اهڙي طرح هو عوام لاءِ اڻوڻندڙ لفظ "لادينيت" جي استعمال کان بچيل رهن ٿا.

مغربي زبانن ۾ سيڪيولرزم جي معنيٰ اهڙي ڳالهه آهي جيڪا ديني (مذهبي) نه هجي، يعني لادينيت هجي. پر عرب ملڪن ۾ ان ترجمو "علماني" يا "مدني" انهيءَ لاءِ ڪيو ويو آهي ته جيئن ماڻهن جا مذهبي جذبا جلد متاثر نه ٿين.

سيڪيولرزم ڇا آهي؟

انگريزي لفظ سيڪيولرزم لاطيني ٻوليءَ جي لفظ (Seculum) سيڪيولم مان ورتل آهي. جنهن جي معنيٰ آهي "موجوده زمانو" يا "هي دنيا" ان کي يوناني زبان ۾ () چون ٿا، يعني اهڙو طرز فڪر يا روڻو جيڪو

هن دنيا جي معاملن بابت هجي، ۽ هتي جي مسئلن جو حل ڪنهن ماوراءِ العقل طريقي، شخصيت يا هدايت مان ڳولھڻ جي بدران دنيا جي وسيلن مان ڳولھجي، هن دنيا ۾ رهندي ۽ هتي موجود وسيلن ذريعي سمورا مسئلا حل ڪرڻ پيو مطلب اهو آهي ته انساني عقل ئي سڀ کان مٿانهين شيءِ آهي ۽ ماڻهو کي ڪنهن ٻئي طرف ڏسڻ جي ضرورت ڪانهي. تنهن ڪري هر اهو ڪم، انداز يا طرز فڪر جيڪو هن دنيا جي معاملن بابت هجي تنهن کي سيڪيولر چيو وڃي ٿو. جئين Religious Educmlin (دني تعليمي) Secular Education (سيڪيولر تعليم) .

يورپ ۾ 1648ع کان Sewlarization جو اصطلاح دائج ٿي هو. اهي پادري جيڪي رڳو چرچ جي معاملن ۾ مشغول رهندا هئا تن کي (Religion Priest) ۽ چرچ جي معاملن کان علاوه ٻين سرگرمين ۾ شريڪ ٿيندڙ پادرين کي (Secular Priest) چيو ويندو هو.

سيڪيولرزم جا اصول

سيڪيولرزم جو بنيادي اصول هي آهي ته انساني بهتري ۽ ترقي کي مادي ذريعن ۾ ئي ڳولھڻ گهرجي، ڇو ته گهريل مقصد جي حاصل ڪرڻ لاءِ انهن ئي ذريعن کي استعمال ڪري سگهجي ٿو.

سيڪيولرزم جي تشڪيل ۽ ترقي اهڙي زماني ۾ ٿي، جڏهن سائنس ۽ مذهب هڪٻئي جا مخالف ايڪا هئا. سيڪيولرزم جي علمبردارن چيو ته انساني معاملن تي آزاد نموني غور ڪرڻ گهرجي. رياضيات، طبيعيات، ڪيميا ۽ انگريزي انساني زندگيءَ جي بهبودي ۽ ڪاميابي لاءِ به سيڪيولر طريقو اختيار ڪرڻ گهرجي. ان سلسلي ۾ مشهور مفڪر هاروي ڪاڪس چوي ٿو ته "سيڪيولرزم هڪ اهڙي نظريي جو نالو آهي، جيڪو ڪافي حد تائين هڪڙي نئين مذهب وانگر عمل ڪري ٿو".

الاهيات ۾ نا معلوم دنيا جو ذڪر ڪيو ويندو آهي، جڏهن ته سيڪيولرزم اهڙي ڪنهن به دنيا ۽ ان جي تشريح کان لاتعلق هوندو آهي.

هي هن معلوم دنيا بابت ئي گفتگو ڪري ٿو ۽ دنيا کانسواءِ ڪنهن ٻئي زندگي کي مڃڻ يا نه مڃڻ جي ذڪر کان لنوائيندو آهي ڇو ته توحيد يا الحاد کي ڪنهن به تجربي جي آڌار تي ڪو نه ڄاڻيو يا پرڪيو ويو آهي. سيڪيولر اصول مطابق اهو نٿو چئي سگهجي ته دنيا کان سواءِ ٻئي ڪنهن هنڌ روشني ڪانهي. هائو، البت اهڙي روشني انساني مقصدن حاصل ڪرڻ ۾ مفيد نه آهي.

انهيءَ ڪري جيڪڏهن ڪو فرد انفرادي طرح کي مذهبي مشغلا اختيار ڪرڻ چاهي ٿو ته سيڪيولرزم کي ان تي ڪو به اعتراض ڪونهي جيتوڻيڪ سيڪيولرزم کي هميشه لاديني يا الحادي نظريو سمجهيو وڃي ٿو. پر هولي اوڪ جو چوڻ آهي ته هو اهڙن مذهبي ماڻهن سان به گڏجي ڪم ڪرڻ لاءِ تيار آهي جيڪي انسانيت جي پلائي لاءِ سيڪيولر انداز ۾ ڪم ڪري سگهندا هجن.

سيڪيولرزم جي اصول مطابق اخلاقيات جو تعلق عقل سان آهي ۽ برائين علم جي گهٽتائيءَ جي ڪري ٿين ٿيون، انساني نيت جي ڪري نئين ٿين، ۽ عقل ۽ دانشمندي جا اصول سموري انسانذات تي لاڳو ٿين ٿا. تنهنڪري غربت ۽ نا الضافيءَ ٻنهي کي مادي ذريعن سان ئي ختم ڪري سگهجي ٿو. اخلاقي ويو اهوئي آهي، جيڪو عام پلائيءَ جو ذريعو بنجي ۽ سائنس جئين صحت جي طريقن کي مقرر ڪري ٿي، تيئن خوشيءَ جا قانون به مقرر ڪري سگهي ٿي. سيڪيولرزم موجب نيڪيءَ کي فائدي جو درجو ڏيڻ جي بدران فائدي کي نيڪيءَ جو درجو ڏيڻ گهرجي.

انسان لاءِ ڪهڙي شيءِ بهتر آهي؟ ان تعين عقل ۽ تجربي جي آڌار تي هٿ ڳهرجي، سيڪيولر تصور ۾ نيڪيءَ کي پاڻ ۾ پرو هٿ ڳهرجي، ۽ ان کي ڪنهن عالم الغيب هستيءَ آڏو دعائون ڪرڻ نه گهرجي، ڇو ته (عام اسين طبعي قانون هيٺ ڪم ڪندا آهيون ۽ فرد جي ذميواري هي آهي ته هو ان قانون کي سمجهي ۽ ان مطابق زندگي بسر ڪري.

سيڪيولرزم حاصل اصول توڙي سندس باني ۽ ٻين هر علم برادرن جا خيال اهم ظاهر ڪن ٿا ته انهن جي فطرم مذهب جو مطلب عيسائيت آهي، تنهنڪري انهن Christian Errors (عيسائيت جو غلطيون) ۽ Bibli cal Contradictins (بائبل جي تضادن) جو ذڪر ملي ٿو جڏهن ته :

It the Founders of Secularism had Studied other Religions as well, They would have Realized that in The teachings of Islam, hummity and find the ways of development and Progress and that Islam was the Religion of Sawlarism.

جيڪڏهن سيڪيولرزم جا باني ٻين مذهبن جو مطالعو به ڪن ها ته کين خبر پوي ها ته اسلامي تعليمات ۾ انسانيت کي ترقي ڪاميابي نصيب ٿي سگهي ٿي، ۽ اهو به ته اسلام دنيا ۾ زندگي گذارڻ جو دنگ سيڪاريندڙ مذهب آهي.

جيڪڏهن سيڪيولرزم جي علمبردارن اسلام جو مطالعو ڪيو هجي ها ته انهن کي ڪنهن جي خدا سيڪيولرزم تخليق ڪرڻ جي ضرورت نه پوي ها، البته اها ڳالهه واضح ڪرڻ ضروري آهي ته اسلام جو مطلب باخدا سيڪيولرزم ڪونهي، ٻنهي جا پنهنجا پنهنجا فڪري نظام آهن، تنهنڪري سيڪيولرزم کي نئون ۽ ڌار مذهب چئي سگهجي ٿو. اسلام جي حوالي سان سيڪيولر ڏهن جي صحيح نمائندگي ۽ ترجماني ڪندي هڪڙي مصري خاتون سميه اي Samiae چوي ٿي:

Those orguing agaimst it Secularim now, do thy wont on Islamic country like Iran? I do not want to Live in another Sawdi argia or Iran. It you Really want to apply the Shariah like in sawdi aralia, of conrse, you will

first fan alcohoh and you will confine wornen to their honos. No Islamic Rule Prevents a wife to the beaten. A husband would just beat his wife and then go to the Friday prayers.

جيڪي ماڻهو اڄ هن (سيڪيولرزم) جي بر خلاف ڳالهين ڪن پيا، ڇا اهي ايران جهڙو اسلامي معاشره چاهين ٿا؟ آئون ڪنهن به سعودي عرب ايران جهڙي ملڪ ۾ نٿي رهڻ چاهيان جيڪڏهن توهين واقعي سعودي عرب جهڙي شريعت نافذ ڪرڻ چاهيو ٿا ته توهان کي سڀ کان اڳ شراب تي بندش وجهڻي پوندي ۽ عورتن کي گهرن ۾ قيد ڪرڻو پوندو. ڪو به اسلامي قانون عورت کي مارڪت کان نٿو بچائي، مٿس پنهنجي زال کي مارڻي پڪدم جمعي نماز پڙهڻ لاءِ هليو ويندو آهي.

مٿين عبارت جي هڪ هڪ لفظ مان مذهب اسلام ۽ اسلامي تعليمات جي باري ۾ جنهن " اڻڄاڻائي ۽ بعض " جو اظهار ٿئي پيو سو ڪنهن به سيڪيولر ڏهن کي سمجهڻ لاءِ ڪافي آهي، انهيءَ ڪري Secularization is defined as the deliverance of man, first from religims and then from metaphysical Control over his reason and his Language.

" سيڪيولرزم جو مطلب آهي ته ماڻهوءَ کي پهرئين مذهب ۽ پوءِ سندس عقل ۽ فھر کي ما بعد الطبيعياتي گرفت کان آزاد ڪرائڻ ."

مغرب ۾ سيڪيولرزم جي ارتقاء جا سبب

مغربي دنيا ۾ سيڪيولرزم جي شروعات ۽ واڌ ارتقاء جا ڪيئن سبب هئا، اهي سبب سياسي ۽ معاشرتي هئڻ سان گڏ مذهبي به هئا. مغربي دنيا مسيحي تعليمات جي اثر هيٺ هئي ۽ انهن جي مذهبي تصور ۾ ديني ۽ دنياوي لحاظ کان ويڇا موجود هئا. جنهن جو بنياد انجيل ۾ حضرت عيسيٰ

ع ڏانهن منسوب هي قول آهي ته، " جيڪو حصو جو آهي، سو قيصر کي ڏيو ۽ جيڪو خدا جو آهي سو خدا کي ڏيو. "

مغربي دنيا ۾ خدا جو تصور به عجيب آهي ته " هي ويچارو مسڪين خدا، انگريزن جي بادشاهه وانگر آهي، جيڪو بادشاهه ته آهي پر حڪومت نٿو ڪري. "

پيو هي به ته عيسائي مذهب ۾ ماڻهن جي زندگيءَ جي مختلف معاملن لاءِ يا معاشرتي لاڳاپن توڙي رياستي ۽ سياسي معاملن لاءِ احڪام موجود نه آهن، عيسائيت ۾ فقط حضرت عيسيٰ جا روحاني ۽ اخلاقي وعظ ملن ٿا، تن مان به هو زندگيءَ جا عام معاملن ۾ ڪي اصول ۽ ضابطا جوڙي سگهيا ٿي، سي به هنن ڪونه جوڙيا آهن، تنهنڪري انهن کي معاشرت، معيشت سياست ۽ اخلاق جا جيڪي به قانون يا ضابطا ڏنا وڃن ٿا سي سندن مذهب سان نٿا ٽڪرائين.

مغربي تهذيب ۽ معاشرت ۾ جيڪڏهن حڪومت مذهب کان، يا مذهب، حڪومت کان ڌار ٿي وڃي ٿي ته نه حڪومت کي ڪا پريشاني ٿئي ٿي ۽ نڪي مذهبي تعليمات تي عمل ڪرڻ ۾ ڪا رنڊڪ پيدا ٿئي ٿي، اٽلو رياست، مذهب کان بلڪل لا تعلق رهندي به، مذهب جي مالي ۽ اخلاقي حمايت جاري رکي سگهي ٿي.

ڪليسا ماضيءَ ۾ علم ۽ راءِ جي آزادي جي حوالي سان جيڪو ڪردار ادا ڪيو هو، تنهن جي نتيجي ۾ مغربي ماڻهو توڙي مغربي قومن جي نظر ۾ ڪليسا ڏاڍو ڏم، دهشت ۽ خونريزي جو پيو نالو ٿي پيو هو، تنهنڪري يورپ ۾ عوام ان جي برخلاف اٿي کڙا ٿيا ۽ ڪليسا جي هر گرفت کان آزاد ٿي ويا.

اتي جي مغربي جلادن کان نجات حاصل ڪرڻ جو اهو ئي ذريعو هو يعني مذهب ۽ مذهبي ماڻهن کان، حڪومت کي جدا ڪري ڇڏجي، تنهنڪري مغربي قومن جي اڄوڪي تصور مطابق مذهب کي اقتدار يا

حڪومت ۾ شامل ڪرڻ، اڳوڻي ڏکوئيندڙ صورتحال ڏانهن موٽڻ جي مترادف آهي.

اسلامي دنيا جي بلڪل برعڪس صورتحال

مٿي ڏنل سبب يا عامل اهي آهن جن جي ڪري مغرب ۾ سيڪيولرزم جي مزاحمت ڪانه ڪئي وئي، اٽلوان جو آڌار پاءُ ڪيو ويو ۽ ان کي نجات ڏياريندڙ ترقي پسند ۽ انساني وقار، امن ۽ آزادي جي علامت سمجهيو ويو. پر اسلامي دنيا ۾ فڪري توڙي ديني ۽ معاشرتي لحاظ کان حالتون بلڪل ڌار هيون.

مسيحي تعليمات جتي هي چوي ٿي ته " قيصر جو حصو قيصر کي ڏيو ۽ خدا جو حصو خدا کي ڏيو " اتي اسلام پنهنجي پوئلڳن کي سيڪاري ٿو ته

" زمين ۽ آسمان ۾ جيڪي ڪي آهي سو سڀ هن جو ئي آهي " (ل مافي السموت وما في الارض) تنهن ڪري هر مسلمان کان اعلان ڪرايو ويو ته قل ان صلاتي وسڪي ومحياتي ومماتي لله رب العلمين (چيو ته، منهنجي نماز منهنجيون سڀ عبادتي رسمون، منهنجو جيئڻ، منهنجو مرڻ، سڀ الله رب العلمين لاءِ آهي)

مسيحي دنيا جي سرگرمين ۽ فڪر (Thinking) جو مول متو هي آهي ته " خدا اهڙو بادشاهه آهي جيڪو جيڪو حڪومت نٿو ڪري " ان جي بلڪل برعڪس مسلمان اهو يقين رکي ٿو ته: -

(اللهم مالڪ الملڪ توٿي الملڪ من تشاء وتنع الملڪ ممن تشاء تعز من تشاء وتذل من تشاء، بيدڪ الخير انڪ عليٰ كل شيءٍ قدير)
خدا وندا، ملڪ جا مالڪ! تون جنهن کي چاهين حڪومت ڏين ۽ جنهن کي چاهين ڪسي وٺين جنهن کي گهرين عزت بخشين جنهن کي گهرين ذليل ڪري ڇڏين سڀ چڱائي تنهنجي ئي اختيار ۾ آهي بيشڪ تون هر شيء تي قادر آهين.

عيسائيت ۾ ماڻهن جي زندگي جي معاملن بابت هدايتون نٿيون ملن، ته اسلام ۾ انساني معاملن بابت هر طرح هدايتون ڏنل آهن، صفائي طهارت، غسل، کاڌي پيئي تجاوت، معيشت، نڪاح طلاق ملڪي معاملن، صلح، جنگ مطلب ته زندگيءَ جو ڪو به اهڙو پهلو ڪونهي جنهن ۾ قرآن ۽ سنت مسلمانن جي رهنمائي نه ڪئي جي. مٿيان سبب اهڙا سبب آهن جن جي ڪري سيڪيولرزم جو مطلب دينيت يا علمانيه سمجهڻ وارن جي ڳالهه مسلمانن جي رهنمائي ۾ قبول ڪا نه ٿي سگهي آهي ساڳئي طرح ان جو مطلب علم جي حوالي سا علمانيه سمجهڻ وارن کي مغرب ۾ ته پزيرائي ملي سگهي ٿي ۽ ملي به آهي، ڇو ته اتي غور فڪر، ڪائنات جي تحقيق ۽ تسخير، تدبر ۽ تعقل، مذهب جي خلاف هئا ۽ اڄ به مغرب ۾ ايترو چوڻ ڪافي سمجهيو وڃي ٿو ته، ”هي منهنجو عقيدو آهي، ان تي بحث نٿو ٿي سگهي،“ مغرب جي فڪري سانچي مان نڪتل ماڻهو ته ان دليل کي مڃين ٿا، ڇو ته اهي سمجهن ٿا ته سيڪيولرزم هئڻ جو مطلب علمي طريقو اختيار ڪرڻ، علم جو احترام ڪرڻ ۽ زندگيءَ جي معاملن کي علمي تقاضائن مطابق حل ڪرڻ آهي، جڏهن ته انهن وٽ مذهبي رويي جو مطلب آهي ذاتي جذبا، مفروضا، وهم يا انڌي تقليد آهي.

ان جي برعڪس مسلم معاشرتي ۾ ڪوبه وچولي درجي جو ماڻهو به ڄاڻي ٿو ته اسان جو سمورو دين علم آهي. قرآن شريف علم جو سرچشمو آهي ۽ معجزو آهي. جڏهن عربستان جي مشرڪن، نبي ڪريم صلي الله عليه وسلم کان معجزو گهريو ته خود الله تعاليٰ ان جو جواب ڏنو ته ”ڇا انهن ماڻهن لاءِ هيءَ (نشاني ڪافي ڪانهي، ته اسان تو تي (هي) ڪتاب نازل ڪيو آهي جيڪو ڪين پڙهي سٿايو وڃي ٿو؟“

المريڪفهر انا انزلنا عليك الڪتاب يتليني عليهم

قرآن پاڻ به هڪڙو علمي معجزو ۽ علم جو سرچشمو آهي. اهو ماڻهن کي سڏي ٿو ته اچو اڪيون کولي ڏسو، پاڻ تي به غور ڪريو ته، زمين ۽

آسمان جي انتظام کي سمجهڻ جي ڪوشش ڪريو ماڻهن کي گهرجي ته هو مخلوقات جي تخليق کي ڄاڻڻ جي جاکوڙ ڪن دنيا جي تاريخ تي غور فڪر ڪن، تان جو نبوت ۽ توحيد کي به عقل ۽ فڪر سان سمجهڻ جي قرآن ترغيب ڏئي ٿو. اهڙي علمي فضا ۾ اها ڳالهه مسلم معاشرن ۾ ڪئين قبول ڪري سگهجي ٿي ته، ”مذهب کي هڪ پاسي رکڻ ۽ سيڪيولرزم اختيار ڪريو، ڇو ته سيڪيولرزم علمي رويي جو نالو آهي“ اهو ئي سبب آهي جو سيڪيولرزم کي جڏهن مسلم معاشرن ۾ نافذ ڪرڻ جي ڪوشش ڪئي ويئي ته ان کي زور زبردستي سان نافذ ڪرڻ پيو ان جو واضع مثال ترڪي ترڪي آهي، نورسي تحريڪ تي بحث دوران ترڪيءَ ۾ سيڪيولرزم نافذ ڪرڻ جو ذڪر ٿي چڪو آهي ته اتي ڪيڏو نه رت وهايو ويو هو، ڪيترن ماڻهن کي قيد ۽ بند ۾ رکيو ويو هو قرآني متن تي پابندي هئي وئي هئي، اڏان بند ڪرائي وئي هئي تان جو خانقاهن ۽ مدرسن کي به غير قانوني ٺهرايو ويو هو اسلامي لباس پائڻ کان زوري روڪيو ويو هو ۽ انگريزي هيت استعمال ڪرڻ کي لازم ڪيو ويو هو. ذاتي توڙي خانگي زندگي بابت اسلامي قانون کي ختم ڪيو ويو هو.

اسلامي معاشرتي ۾ سيڪيولرزم کي نافذ ڪرڻ لاءِ جڏهن به اهڙا قدم کڻيا پون، ته ان کي لا دينيت نه چيو وڃي ته پيو ڇا چيو وڃي. اهو ئي سبب آهي جو هاڻي اسلاميا مسلمانن جي معاشرن ۾ سيڪيولرزم پنهنجي اصل صورت ۾ نه، پر مختلف لبادن اودائي رائج ڪيو پيو وڃي. جيڪڏهن صاف صاف طرح سيڪيولرزم جي تبليغ شروع ڪئي وڃي ته پهرئين ئي مرحلي ۾ عوام خبردار ٿي ويندو ۽ سيڪيولرزم کي عوام ۾ داخل ٿيڻ جو رستو ڪونه ملندو. جيئن اسلامي جمهوريه پاڪستان جي صدر (2007ع ۾) معاشرتي کي سيڪيولرزم بناوڻ لاءِ ڪافي قدم کنيا، پر هو پنهنجي زبان سان پاڪستان کي روشن خيال، ترقي پسند، جديد، اسلامي فلاح مملڪت بناوڻ جي ئي ڳالهه ڪندو هو هن پنهنجو آئيڊيل ڪمال اتا ترڪ

کي مقرر ڪيو و ڇو ته کيس خبر هئي ته قوم جي اڪثريت فقط اهو ڄاڻي ٿي ته ڪمال اتاترڪ هڪڙي برادر اسلامي ملڪ جو رهڻا هو. مسلمان معاشرن ۾ سيڪيولرزم عناصر ڄاڻي وائي انهيءَ ڌر ريڊوسي پاڪري جي پاليسي تي ڪاربنڊ آهن.

مطلب ته اسان جي ۽ انهن ماڻهن جي وچ ۾ جيڪي مسئلن جي اسلامي حل جا دشمن آهن يا سيڪيولرزم جا علمبردار آهن يا اسلامي شريعت جي نفاذ جا مخالف آهن. جي وچ ۾ جيڪو اهم ترين مسئلو آهي سو پنهنجي مؤقف کي واضح طرح بيان ڪرڻ جو آهي ۽ ان سوال جي باري ۾ واضح نقطه نظر اختيار ڪرڻ جو مسئلو آهي ته ڇا هو مسلمان آهن؟ ڇا هو اسلام جا همڻا آهن يا ان جي مخالف آهن؟ ڇا اهي شريعت جي نفاذ جي حق ۾ آهن يا ان جي خلاف آهن؟

گهڻو گمان اهو آهي ته هو اهوئي چوندا ته اسين مسلمان آهيون، ۽ نسلي طرح اسلام سان لاڳاپيل آهيون. ظاهر آهي ته اهي ماڻهو جن کي سياست تجربيڪار بنائي ڇڏيو آهي، تن مان اهڙي اميد نٿي ڪري سگهجي جئين مصر جهڙي ملڪ ۾ مسلمانن جي وچ ۾ رهندي اهي دنيا داستي چئي ڇڏين ٿا ته دين جو دور هاڻي ختم ٿي ويو آهي ۽ اسين دين تي ايمان نٿا رکون، هتي اهڙو اعلان ڪندي ٿي هو عوام جي حمايت کان محروم ٿي ويندا.

عوامي حمايت جي محرومي جي خوف کان پنهنجي مٿان اوڀڻ لاءِ لبادو هيٺيان لفظ ۽ لعرا آهن، راءِ جي آزادي عورتن جا حق، عورتن جي آزادي، ٻارن جا حق وغيره وغيره ۽ انهيءَ مقصد کي حاصل ڪرڻ لاءِ ماڻهن مان حيا جو احساس آهستي آهستي ختم ڪرڻ آهي، بزرگن جي احترام ۾ گهٽتائي اسلامي ماضيءَ سان تعلق ڪاٽڻ، خانداني نظام جي پاڙ پٽڻ عالمي ثقافت جو کي وڌائڻ سائنس ۽ معيشت کي ئي انسان جي پلائي ۽ خوشيءَ

جو سامان سمجهاڻڻ وغيره جهڙا منصوبا هلائڻ جي ڪوشش ڪئي پئي وڃي.

سيڪيولرزم تي گفتگو ڪندي هيستائين ٻه ڳالهيون واضح ٿي سامهون آيون آهن.

1_ سيڪيولرزم هڪ نئين دين ۽ ڌار نظام زندگيءَ جي شڪل اختيار ڪئي آهي.

2 سيڪيولرزم نه رڳو ذهني رويي جي جوڙجڪ جو تقاضا ڪري ٿو پر ان کي پوري طرز زندگيءَ ۽ نظام حيات جي حيثيت سان پنهنجو مطالبو به ڪري ٿو ۽ ان کان به اڳتي وڌي هي اڳرائي ۽ جارحانه انداز ۾ پوري دنيا تي غالب نظام ۽ ڪلچر جي حيثيت اختيار ڪرڻ چاهي ٿو.

انهن سببن جي ڪري ان ۾ ڪنهن ٻئي مذهب ۽ خاص طور تي اهڙي ڪنهن دين جي ڪابه گنجائش ڪانهي، جيڪو عبادتي رسمن جوئي نه پر زندگيءَ جي سمورن معاملن ۾ پنهنجي تعليمات جو تقاضا ڪندڙ هجي. اهوئي سبب آهي ته سيڪيولرزم جنهن عيسائيت جي تضادن ۽ ڪمزورين جي رد عمل مان جنم ورتو هو، تنهن هاڻي اسلام جي اصل مد مقابل دين جو درجو حاصل ڪري ورتو آهي. جيئن اسلام هڪ دعوتِي مذهب آهي، تيئن سيڪيولرزم به دعوتِي مذهب ٿي پيو آهي، ٻئي ماڻهن کي توڙي معاشرن کي پاڻ ڏانهن اچڻ جي دعوتِي مذهب ٿي پيو آهي، ٻئي ماڻهن کي توڙي معاشرن کي پاڻ ڏانهن اچڻ جي دعوت ڏيئي رهيا آهن. پر ٻنهي جو پيغام ۽ دعوتِي انداز هڪ ٻئي کان بلڪل جدا آهي.

اسلامي دنيا ۾ سيڪيولرزم جا عنوان

اسلام پنهنجن عقيدن، اخلاقي ۽ معاشرتي تعليمات، ۽ الله ۽ سندس مخلوق سان محبت جي آڌاري ماڻهن کي دين ڏانهن سڏي ٿو، جڏهن ته سيڪيولرزم غير اسلامي ملڪن ۾ سيڪيولرزم جي نالي سان ۽ اسلامي ملڪن ۾ عام طور تي ٻين عنوانن ذريعي داخل ٿيڻ جي ڪوشش ڪندو

آهي، ڇو ته ٻين ملڪن ۾ فرد جي آزادي راءِ جي اظهار جي آزادي ۽ مذهب کي انفرادي عمل تائين محدود رکڻ جي ڳالهه ئي ڪافي پر ڪشش محسوس ٿئي ٿي، جڏهن ته اسلامي معاشرن ۾ افراد جو تعلق سڀ کان اڳ مذهب سان ڪمزور ڪرڻ ضروري هوندو آهي. تنهنڪري تفريح جي نالي ۾ مسلمان نوجوانن کي لذت پسندي ۽ عيش عشرت ڏانهن راغب ڪرڻ لاءِ پرپور مهمون هلايون پيو وڃن، ڇو ته ائين ڪرڻ سان ڪنهن به فرد کي ڪنهن بالاتر نصب العين لاءِ ڪم ڪرڻ ۽ ڪنهن مقصد لاءِ ايثار ڪرڻ کان روڪي سگهجي ٿو.

سيڪيولرزم جو پهريون نشانو فرد کي بي مقصدت جي رستي تي هلائڻ آهي. ان لاءِ فرد جي آزادي جي ڳالهه مختلف طريقن سان ڪئي ويندي آهي، سڌ سماءُ جا وسيلو خاص طور تي تبليغي وزن ڊگهي منصوبه بندي هيٺ ان مقصد حاصل ڪرڻ لاءِ ڪم ڪري رهيو آهي. اهڙا ڊراما ۽ گانا پيش ڪيا پيا وڃن جن ۾ چيو ويندو آهي ته ”منهنجي مرضي“ آئون ڇا به ڪريان” ۽ جيئن ته پاڪستاني ۽ مسلمان معاشري ۾ چوڪريون وڌيڪ فرمانبردار هونديون آهن تنهن ڪري اهڙا جملا گهڻو ڪري چوڪرين کان چورايو ويندا آهن. بي مقصدت جي رستي تي هلائڻ لاءِ اثرائتو ۽ آسان طريقو بي حياتي کي پڪيڙڻ به آهي. اهو ڪم اسان جا سڌ سماءُ جا ذريعي ائين ئي نٿا ڪن پر گهڻي غور فڪر ۽ مضبوط رٿا بندي سان اهو ڪم ڪيو پيو وڃي، ان ۾ ڊراما ۽ انهن جا ڪردار مذاڪرا ۽ انهن ۾ شريڪ ٿيندڙ حضرات، انهن جي ڳالهه ٻولهه جو نمونو لباس جي چونڊ رهڻي ڪهڻي جو طريقو ان مقصد هيٺ طئي ڪيا ويندا آهن، ان سلسلي وڌيڪ استقامت سان هوريان هوريان بي حياتيءَ کي وڌايو پيو وڃي ڇو ته اڄ تيليوزن تي ڪا خاتون ڪمپيئر يا ڊرامي ۾ ڪم ڪندڙ ڪا عورت جنهن لباس ۾ اچي ٿي، ڪي سال اڳ جيڪڏهن ان کي پيش ڪيو وڃي ها ته شديد عوامي رد عمل جو خورو هو. اڳي ايڪٽر بيڪٽر ڪنهن زناني ڪردار کي شلوار جي بدران

پتلون تي وي تي آندو ويندو هو ۽ ان وقت اهو خيال به رکيو ويندو هو ته عورت کي ته سندس قميص ڪافي ڊگهي رکي وڃي ۽ پوءِ آهستي آهستي اهڙن ڪردارن جو تعداد وڌندو ويو هوريان هوريان قميص ٿورو مٿي آندي وڃي ۽ هاڻي وڌيڪ مٿي ڪئي وئي آهي. اڳي عورت جي قميصن جو آستينون ننڍيون رکيون وينديون هيون ۽ پوءِ هوريان هوريان اهي آستينون ختم ڪري ڇڏيون ويون ۽ ڪي ڪي جهلڪيون تمام گهٽ ڪپڙن ۾ به ڏسڻ ۾ اچن ٿيون.

ڪي سال اڳ راقم تيار ڪپڙن جي دڪانن تي ڏٺو ته نوجوان چوڪرين جا ويس وڳا نون ڊزائينن ۾ ۽ اعليٰ قسم جي ڪپڙن ۾ آهن، انهن ۾ شلوارن جي بدران پائڄاما ۽ پتلونون آهن، ان وقت مون کي ڏاڍي حيرت ٿيندي هئي ته پاڪستاني معاشري ۾ اهڙا ڪپڙا ڪير خريد ڪندو؟ پر انهيءَ دوران تيليوزن جي اشتهارن ۽ ڊرامن ۾ اهي لباس پهرايل چوڪريون ڏيکارڻ شروع ڪري ڇڏيون ويون شروعات ۾ ننڍين ننڍين چوڪرين کي پتلونون شوق خاطر پارائيندا رهيا ۽ هاڻي وڏين عورتن کي پتلونن سان تي وي تي آندو وڃي ٿو. حيا جئين ته نياڻين ۾ وڌيڪ هوندو آهي، تنهن ڪري ڊرامن ۾ چوڪرين جا لباس گهٽ ڪپڙن وارا ڪرائيندا پيا وڃن، هاڻي مورگو محبت جي اظهار ۾ اڳرائي يا پيش قدمي چوڪريءَ جي طرفان ئي ڪرائي وڃي ٿي.

عيش ڪوشي جي واڌاري لاءِ به لڳاتار ڪوششون ڪيون پيون وڃن. ان ۾ اهم ڪردار سڌ سماءُ جا ادارا آهن خاص طور تي تيليوزن آهي جيڪو هر گهر ۾ هر بيٺ روم ۾ رکيل هوندو آهي، ڊرامن ۾ ڪنهن ڪمري جو منظر ڏيکاري ڪي جملا چورائڻا هوندا آهن ته، پهرئين عاليشان گهر جو ٻاهريون منظر پوءِ وڏو لان، پوءِ وسيع ڊرائينگ روم جنهن ۾ قيمتي شوبيسن تي فوڪس ڪرڻ کانپوءِ ڪئيمبرا ڪردارن تائين پهچندو آهي. ڪي پروگرام برانڊنيو ماڊلن جي ڪارن جو تعارف ڪرائڻ لاءِ هوندو آهي. اهڙي

طرح ماڻهن جي ذهن ۾ اها ڳالهه وهاريندا آهن ته عالیشان ۽ پريور خوش زندگي ته اها آهي. ان جي معيار تائين پهچڻ جي ڪوشش ڪرڻ ۾ لڳي وڃو.

اهو معيار هڪڙي ماڻهوءَ جي ڪمائيءَ مان پورو نٿو ٿي سگهي تنهن ڪري عورتون جيڪي گهرن ۾ "بيڪار" وينيون آهن تن کي به پئيسي ڪمائڻ لاءِ ڪم ڪرڻ گهرجي. ٻار گهٽ پيدا ڪرڻ گهرجن، تعليم اها حاصل ڪرڻ گهرجي جنهن مان وڌ ۾ وڌ پئسا ڪمائي سگهجن ۽ جلدي ڪمائي سگهجن. ڍ

بي مقصدت جي رستي ۾ هڪ وڏي رنڊڪ مسلمان معاشرن جو خانداني نظام آهي. ڇو ته اهو نه رڳو ٻارن جي تربيت جو مرڪز آهي، پر اها تربيت انهن کي دين سان وابستگي سيکاري ٿي وڌن جي احترام، ننڍن تي شفقت، ٻين سان همدردي ۽ ايتار، اجتماعيت جي برقرار ٿيڻ لاءِ ڪوشش، اهي سڀ ڳالهين ماڻهو خاندان ۾ رهندي پاڻمرادو سڪي ويندو آهي. تنهنڪري سيڪيولرستن جي نظر ۾ "فساد جي ان پاڙ" کي ڪوئي ڪيڏو تمام ضروري آهي. خاندان جو بنياد مرد ۽ عورت جي گڏ رهڻ سان شروع ٿيندو آهي. ان ڪري عورتن جي حقن جي تبليغ وڏي واڪي زور شور سان ڪئي وڃي ٿي. پاڪستان ۾ گهرن توڙي معاشري ۾ عورتن جو احترام ڪيو ويندو آهي. پر عورتن جي حقن علمبردارن عورت مرد جي وچ ۾ تعصب کي وڌائي گهرن ۾ به پيدا ڪري ڇڏيو آهي. ٻاهر ته اهو تعصب سٺن، فرقن، ذاتين ۽ قبيلن ۾ اڳي ئي موجود هو پر هاڻي ان کي وڌائي گهرن ۾ به پيدا ڪيو ويو آهي. خانداني نظام جي استحڪام ختم ڪرڻ لاءِ بزرگن جي احترام ۾ ڪمي، پسند جي شادين ۽ اهڙن ٻين معاملن جي تبليغ به ذرائع ابلاغ مان زور شور سان جاري آهي.

بي مقصدت، بي حياتي، روايتن کان منهن موڙڻ، خانداني نظام جي ڀڃ ڊاهه، مغربي طرز جي رهڻي ڪهڻي، اهي سڀ ان خاص قسم جي

فڪر ۽ زندگيءَ جي نظام تي ٻڌل عالمگير نظريي جا مختلف مظاهر آهن. انهن مقصدن حاصل ڪرڻ لاءِ حڪومتون، انهن جا وسيلا، غير سرڪاري تنظيمون، انهن جا مقامي ۽ بين الاقوامي وسيلا، سڌ سماءُ جا ادارا خاص طور تي ٿي وي چينل ۽ انٽرنيٽ جون بيشمار ويب سائيٽون ڪم رڌل آهن. انهن سڀني معاملن جي باري ۾ جيڪا ڳالهه گهڻو ڪري سڀ چون ٿا سا اها آهي ته اسان جيڪڏهن انهن سان نه هليا سين ته اسين دنيا کان ڪاتجي وينداسين، دنيا جا ماڻهو اسان جي باري ۾ ڇا چوندا وغيره وغيره. اهو فڪر اصل ۾ عالمگيريت جي ان اصول کي مڃڻ جي نشاني آهي ته ساري دنيا جو ڪلچر ۽ فڪري توڙي علمي نظام هڪ جهڙو ٿيڻ گهرجي.

محمد سلمان

(اڳوڻو نالو بنواري لال)

احمد اواهه: السلام عليكم.

محمد سلمان: وعليكم السلام

سوال: بابا سائين، موڪليو آهي ته توهان جو انٽرويو ڪريان.

جواب: هائو_ مولانا صاحب جو به فون آيو هو.

سوال: مهرباني ڪري توهين پنهنجو پريوار ڪي پرڀڄي (تعارف) ڪرايو؟

جواب: منهنجو پهريون جنم مظفر نگر جي ملهوپوره محلي ۾ ٿيو هو. اسين ذات جا دلت يعني ڄمار (گر گلا مثل جانورن جو ڄم لاهي وڪڻڻ وارا) آهيون. آئون 6 آگسٽ 1958ع تي ڄائو هوس. اها تاريخ اسڪول جي سرٽيفڪيٽ موجب آهي. اصل جنم ته ٿي (ڄم جي تاريخ) جي خبر، هڪڙي گرگلي جي گهر، سو به پنجاهه ورهيه اڳ ڪيئن ٿي پئجي سگهي. پتاجي (منهنجو والد) ويچارو مزدور هو. پر جڏهن وڌيڪ ڪمزور ٿي پيو ته پاڇيون وڪڻي گذر بسر ڪندو هو. سند نالو اتر سنگهه هو.

هن منهنجو نالو بنواري لال رکيو. اسان جي خاندان ۾ پڙهڻ پڙهائڻ جو رواج ڪو نه هو. منهنجو مامون هڪڙي بينڪ ۾ پٽيوالو هو ۽ انون درجو پڙهيل هو. هن منهنجي پڙهائي لاءِ ڪوشش ورتي ۽ آئون پنهنجي خاندان ۾ ٻارهون ڪلاس پاس ڪرڻ وارو پهريون ڇوڪرو هوس. ۽ پوءِ ٽائپنگ به سکي ورتيم. ۽ ان جي آڌار تي مونڪي پوليس کاتي ۾ ڪلارڪ جي نوڪري ملي وئي، ڏاڍي وپريت اسٽي (مخالفي ماحول) ۾ پڙهيس. اسڪول جو هيڊ ماستر هڪڙو پنڊت جي هو. مون کي ايڏو ته ذليل ڪندو هو جو ڪيترا ڀيرا زهر کائڻ لاءِ دل ڪندي هئي، ڪلاس ۾ سڀني کان پويان

وهاريندو هو ۽ ڏاڍو بدشد ڳالهائيندو هو. اسين ماڻهو ساري ڄمار اچي ذات وارن جي هٿان ذليل ٿيندا رهيا آهيون. 25 سالن ۾ منهنجيون هڪ سؤ سن تائين ۾ بدليون ٿيون. توهان جي رتن پور واري ٿاڻي تي به آئون رهي چڪو آهيان، اتي ئي مون کي هيڊمحرر جي ترقي ملي هئي. منهنجو ٻيو جنم (پيدائش) اڄ کان ڏهه مهينا اڳ 18 جولاءِ تي ٿيو هو.

سوال: انهيءَ ٻئي جنم جي خبر ته اسان سڀني کي آهي، پر ان جي باري ۾ توهين پنهنجي واتان ڪجهه ٻڌايو. يعني پنهنجي اسلام قبول ڪرڻ بابت پنهنجي آتم ڪهاڻي ٻڌايو؟

جواب: جئين ته اها خبر ته توهان کي به آهي ته بهار جي وڏي ڊاڪٽر جي ڌيءَ ميرٿ جي ڪاليج ۾ پڙهندي هئي ۽ پنهنجي پٽي جي گهر رهندي هئي، ان جا غلط تعلقات هڪڙي مسلمان ڇوڪري سان ٿي پيا. ڇوڪري جو نالو بلال هو. ڳالهين اڳتي وڌيون ته ٻنهي ٻه ڪيو ته پاڻ ۾ شادي ڪنداسين هڪڙي ڏينهن ڇوڪري پٽيءَ جي گهران نڪري ڇوڪري وٽ آئي ته مون کي مسلمان ڪري مون سان شادي ڪريو ڇوڪريو سادو سوڍو ۽ ڪمزور دل جو هو. هن انڪار ڪيو ته منهنجا گهر وارا توکي پاڻ سان ڪونه رهايندا ۽ منهنجيون حالتون اهڙيون ڪونه آهن جو ڪنهن ٻئي هنڌ توکي رهائي سگهان، ڇوڪريءَ ڳالهه نه مڃي ۽ چيائين ته جي شادي نه ڪندين ته آئون زهر کائي پاڻ ماري ڇڏينديس، ڇوڪرو مجبور ٿي پيو. ڪيترن هنڌن تي شادي ۽ نڪاح ڪرائڻ لاءِ ڪيس وٺي ويو، پر ڪو به اهو ڪم ڪرڻ لاءِ تيار نه ٿيو. ڪنهن ماڻهو مشورو ڏنو ته قلت وڃ هو قلت پهتو مولانا ڪليم صاحب سندس سر بستو احوال ٻڌو. ڇوڪريءَ کان به چڱي طرح پڇا ڳاڇا ڪيائين، هن چيو ته منهنجا گهر وارا ته تيار ٿي ويندا، منهنجي پيءُ ته اڌ مسلمان آهي. روزانو قرآن شريف پڙهندو آهي، حضرت (مولانا ڪليم) ڪلمو پڙهائي انهن جو نڪاح ڪرائي ڇڏيو ۽ وڌيڪ قانوني ڪاروائي پوري ڪرائڻ جو مشورو ڏنائين، ڇوڪرو ڏاڍو سادو هو.

چوڻ لڳو ته منهنجو ته ڪو به نڪاڻو ڪونهي. نانا ڪلڪتي ۾ رهندو آهي. مون سوچيو اوڏانهن هليو وڃان. فون تي ڳالهائيم ته هن صاف منع ڪري ڇڏيو. منهنجا گهر وارا مون کي اچڻ ڪونه ڏيندا. مولانا چيو ته تنهنجا گهر وارا توکي نٿا رکن ته اسين ڪيئن رڪي سگهون ٿا؟ اتي هوسڌڪا پري روئڻ لڳو. حضرت صاحب کي رحم اچي ويو. هن انهن کي به چار ڏينهن پاڻ وٽ ڦٽ ۾ رهائي دهلي موڪلي ڇڏيو ۽ اتي انهن کي هڪڙو ڪمرو پاڙي تي وٺي ڏنو ۽ پنهنجي پيٽ جي ذريعي چوڪريءَ جي اسلامي تعليم جو بندوبست ڪري ڇڏيائين: چوڪريءَ جو نالو ٿنءَ رکيو ويو. مولانا صاحب جي پيٽ ٿوري وقت ۾ ئي چوڪريءَ کي اسلام سمجهائي ڇڏيو ايتريقدر جو هن لاءِ ايمان بلال کان به وڌيڪ پيارو ٿي پيو. چوڪريءَ جي پٽي، بلال ۽ سندس گهر وارن جي برخلاف ٿاڻي ۾ اغواءَ جي رپورٽ درج ڪرائي ڇڏي. بهار جو هڪڙو سينيئر آءِ پي ايس آفيسر. چوڪريءَ وارن جو ماتت هو. هن ميرٺ جي ايس ايس پي تي زوربار وڌو ته چوڪريءَ کي هٿ ڪريو. بلال جي پيءُ ۽ گهر وارن کي پوليس جهلي وئي. مولانا صاحب گهڻو ئي چيو هو پر بلال پنهنجي سستي ۽ بي همٿي جي ڪري قانوني ڪاروائي ڪانه ڪرائي. چوڪريءَ ٿاڻي ۾ فون ڪيو ته آئون گريجوٽ آهيان ۽ مون پنهنجي آزاد مرضي ۽ رضا خوشيءَ سان شادي ڪئي آهي. پر ٿاڻي وارن تي ان جو ڪو به اثر ڪونه ٿيو. بلال جي وڏي پيءُ جيئن تيئن ڪري مولانا صاحب جو فون نمبر هٿ ڪري مولانا صاحب فون ڪيو ته بلال جو ڏس پتو ڏيو ته اسين قانوني ڪاروائي لاءِ ڪاغذ تيار ڪرايون ۽ ٿاڻي ۾ ڏيئي پنهنجي گهر وارن کي ڇڏاريون. مولانا ان وقت ممبئي ۾ هو. هن مشورو ڏنو ته ٻن ڏينهن کان پوءِ بلال دهلي جي فلاڻي مسجد ۾ ايندو. توهين ساڻس ملجو منهنجو پيڻو توهان کي هن سان ملائيندو.

ٻنپهرن جي نماز ۾ بلال مسجد ۾ ڪونه پهتو بلال جو پيءُ پڇائون ڪندي ڪندي مولانا صاحب جي دهلي واري گهر پهچي ويو. اتي گهر وارن

هن کي چيو ته اسين ڪنهن به بلال کي نٿا سڃاڻون. اتي هن وري مولانا صاحب کي فون ڪيو. مولانا صاحب گهر وارن کي بلال کي ڪنهن طرح ڳولهي ڪيس سندس پيءُ سان ملائڻ لاءِ چيو. پوليس تي دٻاءُ پيو ته انهن بلال جي پيءُ کي به گرفتار ڪري ورتو. انهن زور به ڏنو ۽ لالچ به ڏنائون ته اسان کي ٻانهن گهرجي. جيڪڏهن توهين اسان کي چوڪريءَ جو ڏس پتو ڏيو ته اسين سڀني کي ڇڏي ڏينداسون. بلال جي پيءُ پاڻ ڇڏائڻ جي لالچ ۾ اچي ٿاڻي جي انچارج کي ٻڌايو ته چوڪري دهلي ۾ آهي. هو چوڪريءَ جي پيءُ کي وٺي رات جو دهلي پهتا ۽ 17 جولاءِ تي رات جو ساڍي ٽين بجي بتلا هائوس تي حضرت صاحب جي گهر تي چاپو هنيائون. مولانا صاحب ڪنهن جي وفات تي وڃڻ جي تياري ڪري رهيو هو. پوليس گهرجي تلاشي ورتي ۽ مولانا صاحب کان بلال جو پتو معلوم ڪيو. مولانا ٻڌايو ته بلال هنن وٽ ڪونهي. ڪالهه هن جو فون آيو هو ۽ رنو پئي ته مون کان ڪمرو خالي ڪرائي ورتائين، هاڻي آئون ڇا ڪريان؟ مولانا صاحب کيس پنجاب جي هڪڙي دوست جو نمبر ڏنو ته اتي وڃي ڪوشش ڪر. هو اتي ڪمري جو بندوبست ڪندو ۽ ڪا نوڪري به وٺي ڏيندو. پوليس مولانا صاحب کي پاڻ سان جامع نگر چونڪي وٺي وئي ۽ پوءِ جلدي ميرٺ ٿاڻي ڏانهن رواني ٿي وئي. مولانا صاحب جو موبائيل فون به پنهنجي قبضي ۾ وٺي ڇڏيائون. مولانا صاحب پوءِ ٻڌايو ته زندگيءَ ۾ پوليس سان اهڙو واسطو پهريون ڀيرو پيو هو. يڪدم خيال آيو ته دعوت هر مشڪل جو علاج آهي سو مون دعوت جي ڳالهه شروع ڪئي. ٿاڻي جو انچارج موتلا صاحب ۽ حضرت صاحب ساڳيءَ گاڏيءَ ۾ ويٺل هئا. مولانا صاحب ٿاڻي جي انچارج کان معلوم ڪيو ته توهين پوليس وارا آهيو يا انسان يڪدم جواب ڏنو ته اسين انسان پهريئن آهيون، پوليس وارا پوءِ. مولانا صاحب! اسين جبل جا رهاڪو آهيون. اترا ڪنڊ جا جابلو ماڻهو سڀ کان اڳ انسان هوندا آهن. مولانا صاحب کيس چيو ته مون ڏانهن ڏسو منهنجي منهن ۾ توهان کي ڏوهه وارو ڏسڻ ۾ اچي ٿو ڇا

آئون ڪا چوڪريءَ اغوا ڪري سگهان ٿو؟ موتلا صاحب چوڻ لڳو سر اسان توهان جي ڪا انادر (بي عزت) ته ڪونه ڪئي آهي توهان پوليس جي مدد ڪريو. اسان کي فقط چوڪري گهرجي، اسان تي وڏو بار آهي.

مولانا صاحب چيو ته اهو ڪو وقت آهي جو توهين ڪنهن شريف ماڻهوءَ کي رات جو ٽين بجي بنا ڏوهه جي ٿاڻي وٺي پيا وڃو. مولانا صاحب مراد نگر مسجد ۾ نماز پڙهڻ جي اجازت گهري ته موتلا جيءَ هٿ ٻڏي چوڻ لڳو. سر آئون مسجد ۾ نماز پڙهڻ جي اجازت ڏئي نٿو سگهان، توهين رستي ۾ ڪٿي نماز پڙهجو گاڏيءَ ۾ تڏو آهي. مولانا صاحب چيو، نماز ته توهان کي به پڙهڻ گهرجي، هڪڙي مالڪ وٽ توهان کي به حاضر ٿيڻو آهي، اتي توهان کان پڇا ٿيندي ته توهان نماز ڇو نه پڙهي مولانا صاحب کيس اسلام جون ڳالهيون ٻڌائيندو رهيو ڪجهه دير کان پوءِ ٿاڻي ۾ پهچي ويا ٿاڻي ۾ موتلا صاحب، مولانا صاحب کي ڪرسيءَ تي وهاري سپاهيءَ کي چانهه بسڪوٽ آڻڻ لاءِ چيو. مولانا صاحب منع ڪئي ته اسين پوليس وارن جي چانهه ڪونه پيئندا آهيون. پر موتلا صاحب جي، چيو ته چانهه واري کان پڇيو ته اسين کيس ڪئين پئيسا ڏيندا آهيون، توهين سنتوش (مطمئن) هجو ته چانهه پيو نه ته چانهه جا پئيسا توهين پاڻ ڏئي ڇڏجو. موتلا جي وهنجڻ ۽ نبرن لاءِ ميرٿ هليو ويو ٿوري دير کان پوءِ مولانا صاحب جو پيٽو ويو ۽ به وڪيل به اچي ويا. مولانا صاحب هنن سان ڳالهيون پڙ ڪيون، مولانا صاحب ٻڌايو ته، ايتري ۾ هڪڙو سنٽري آيو ۽ چوڻ لڳو ته مولانا صاحب توهين پنهنجي ڪرسي کڻي اندر وڃي ڌار وهو. مولانا صاحب سوچيو ته، ٿاڻي ۾ پنهنجي عزت بچائڻ گهرجي، سو هو اندر هليو ويو اصل ڳالهه هي آهي، ادا! ته منهنجي مالڪ کي مون مظلوم تي رحم اچي ويو جو ڪوهه کي گرفتار ڪري اڃايل وٽ موڪلي ڇڏيائين، آئون پنهنجي زبردست سپاهي سان بحث ڪري رهيو هوس، هو اهلاوت چوڌري هو. مون کي چيو ته توهان وٽ ٿوري تعليم سمجهه وڌيڪ آهي، نه ته هونئن ڪم ته سڀ اسين ڪريون

ٿا. مون چيو ”ميان صاحب! مندر اسين ناهيون، مسجدون اسين ناهيون، سمورا ڪم اسين ڪريون، جڏهن جڙي تيار ٿي وڃن ته اسان کي اندر اچڻ پير پائڻ به نٿا ڏين“ اتي مولانا صاحب چيو ته مندرن جي ڳالهه ته توهين مڃ ٿا چئو مسجدن ۾ اها ڳالهه ڪانهي توهين ڪنهن به مسجد ۾ امام جي پويان هليا وڃو ڪوبه توهان کي ڪونه جهلندو، توهين هندو سڃاڻپ سان ئي دهلي جي جامع مسجد ۾ هليا وڃو توهان کي امام جي پويان بيهي نماز پڙهڻ کان ڪوبه نه روڪيندو. مون چيو مولانا صاحب! اصل ۾ اسين چمار (گر گلا) آهيون، آئون توهان کي پنهنجا ڏک ٻڌائي ڪونه ٿو سگهان، ته مون کي اسڪول ۾ ماستر صاحب سڀني کان پويان وهاريندو و آواز سنهيو هو انهي ڪري جي ڪو سوال پڇندو هوس ته مون تي گارين جو وسڪارو لاهي ڏيندو هو ڪيترا پيرا دل ۾ آيو ته مالڪ سائين، اسان کي هندو ڇو ڪونه بنايو ڪيترا پيرا خيال آيو ته ٻڌ يا مسلمان ٿي وڃان ته چڱو آهي.

مولانا صاحب چيو ته ٻڌ ٿيڻ کان پوءِ به امبيدڪر جي، جو مسئلو حل ڪونه ٿيو هن پاڻ ڪتاب ۾ لکيو آهي ته مسلمان ٿيڻ ئي مسئلي جو حل آهي. اتي مون چيو ته اسان کي ته ڪو مسلمان ڪرڻ وارو به ڪونه ٿولي، مولانا صاحب نهه ٻهه چيو ته اجهو آئون اچي ويو آهيان، نه، مون چيو ”مولانا صاحب! توهان کي پوڳ لڳو آهي ۽ آئون اندر ۾ پيو سڙان آئون بلڪل سيريس ڳالهه ٿو ڪريان مولوي صاحب چيو ته ”آئون توهان کان به سو پيرا وڌيڪ سيريس (سنجيدو) آهيان ۽ چوڻ لڳو ته پڙهو ڪلمو لا اله الا الله محمد الرسول الله“ پڙهو جلدي پڙهو ۽ هيٺئر ئي مسلمان ٿي وڃو ”مون چيو ته اهو ته مون کي ياد آهي، مولانا چيو ته مون کي پڙهي ٻڌايو، مون ڪلمو پڙهي ٻڌايو. مولانا صاحب چيو هاڻي انهن لفظن کي نيت سان سچي دل سان پڙهو اهو خيال ڪريو ته قرآن جيڪو مالڪ جو سنوڌان (منشور) آهي، ان جي شيت (قسم نامو) ڪٿڻ لاءِ پڙهان پيو. آئون هن منشور کي مڃان ٿو ”مولانا صاحب جي چوڻ تي مون پڙهيو. مولانا چيو ته، ”بس هاڻي توهين

مسلمان ٿي ويا آهيو" مون چيو ته، "هاڻي مون کي مسلمان ٿيڻ کان پوءِ ڇا ڪرڻو پوندو؟" مولانا صاحب چيو ته "مسلمان ٿيڻ لاءِ ڪجهه به ڪرڻو ڪونهي، البتہ سنو مسلمان ٿيڻ لاءِ اسلام کي پڙهڻ پوندو. نماز سڪو. صفائيءَ جو اسلامي طريقو سڪڻو پوندو " مون چيو "پوءِ ڪيڏانهن وڃڻو پوندو؟ مولانا صاحب چيو ته، "ڦٽل اچي ويڃو" مون چيو ته ڦٽل اهو جيڪورتن پور ٿاڻي جي حد ۾ آهي، جتي هڪڙو وڏو مدرسو به آهي جتي جو هڪڙو مولانا ڏاڍو مشهور آهي، مولانا چيو "هاڻو اهو ئي" مولانا صاحب چيو ته "فون نمبر لکي وٺو ڇڏو ٿيندو جو منهنجي اتي هوندي توهين اچو احمد پاءَ! آئون بيان نٿو ڪري سگهان ته ڪلمو پڙهي مون کي ائين لڳو جيئن مون هڪڙي تنگ ۽ پوسائيل زندگيءَ مان نڪري نئين جڳت (جهان) ۾ جنم ورتو آهي.

مولانا صاحب ٻڌايو ته هن جيئن ئي مون کي ڪلمو پڙهايو، موتلا صاحب وٽ هوم سيڪريٽري ۽ ڪيترن ليڊرن ۽ آفيسرن جا فون آيا ۽ هن وري ٿاڻي ۾ انسپيڪٽر صاحب کي فون ڪيو. موتلا صاحب انسپيڪٽر صاحب کي چيو ته مولانا صاحب کي احترام سان آفيس ۾ وهاريو ۽ کيس ناشتو وغيره ڪرايو. آئون اچان ٿو

موتلا جي آيو، مولانا صاحب سان معذرت ڪيائين ته پوليس کي اصل ڳالهه معلوم ڪانهي. هاڻي توهين باعزت وڃي سگهو ٿا. توهان کي عرض آهي ته توهين ڪا جوابي ڪاروائي نه ڪجو" ان وقت مون ائين لڳو ته منهنجي مالڪ سائين مون کي تنگي ۽ ظلم مان ٻاهر ڪڍڻ لاءِ مولانا صاحب کي گرفتار ڪرائي هيڏانهن موڪليو هو. مولانا صاحب سان اها ڳالهه ڪيم ته چوڻ لڳو ته توهين مون کي ائين ئي سڏائي وٺو ها. رات جو تين بجي ڪلمو پڙهائڻ لاءِ گرفتار ڇو ڪريو آئون ڪهڙي زبان سان مالڪ سائينءَ جو شڪر ادا ڪريان!

سوال: ان کان پوءِ موتلا جي جو ڇا ٿيو؟

جواب: اخبارن ۾ مولانا صاحب جي گرفتاري جي خبر ڇپجي وئي. فون تي فونون اچڻ شروع ٿي ويون موتلا جي ۽ انسپيڪٽر جا ٽرانسفر ٿيا، تقريباً سڄو ٿاڻو بدلي ٿيو. منهنجي به ٽرانسفر ٿي وئي، موتلا صاحب پنهنجو سامان ڪٽڻ لاءِ آيو ته آئون ساڻس ملڻ لاءِ ويس، چوڻ لڳو، "ڇا مولانا صاحب جي منهن مان ڏوهه ظاهر ٿيو پئي؟ آئون بيان نٿو ڪري سگهان، مون تي ڇڻ وڃ ڪري پئي. دل مان آواز آيو "تو ڪهڙي ماڻهوءَ (وڏي ماڻهوءَ) تي هٿ وڌو هو ۽ وري آفيسرن جي دٻاءَ کان بچڻ لاءِ تو مولانا صاحب جو نالو ايف آءِ آر ۾ به لکي ڇڏيو ته مولانا صاحب کي سڄي معاملي جو علم هو. منهنجي اندر مان آواز آيو ته بنواري لال اها چوڪريءَ ته مسلمان ٿي پر اسان سڀني کي مسلمان ٿيڻو پوندو" مون کيس مولانا صاحب جو لکيل ڪتاب پڙو "توهان جي امانت" به ڏنو ڪجهه ڏينهن کان پوءِ هن جو فون آيو ته اسلام جي تعارف تي ڪو ٻيو ڪتاب به وڌي موڪل.

سوال: پوءِ توهان اسلام جي وڌيڪ تعليم لاءِ ڇا ڪيو؟

جواب: سڀ کان اڳ مولانا صاحب جي ڳالهه جي جاچ وٺڻ لاءِ هڪڙي ڏينهن جي موڪل ورتيم ۽ ڌرتي پاڻي، تلڪ لڳائي، دهليءَ جي جامع مسجد ۾ اندر هليو ويس.

ان وقت يارنهن ٿي رهيا هئا، نماز جو وقت پڇيم ته ماڻهن ٻڌايو ته اچا اڍائي ڪلاڪ کن آهن جماعت ٿيڻ ۾ باقي ايڪلي نماز جڏهن به دل چوي پڙهي سگهو ٿا. آئون امام صاحب جي بلڪل پويان واري جاءِ تي ويهي رهيس، ڪلاڪ کن کان پوءِ اذان ٿي. ماڻهن مون کي چيو ته نماز ٿيڻ واري آهي توهين ٿوري دير لاءِ هتان پئي پاسي هليا وڃو، مون چيو ته آئون ڄمار گر گلو آهيان هندو مذهب وارا مون کي مندر ۾ وڃڻ نٿا ڏين، اڄ مسجد ڏسڻ آيو آهيان، اذان ڏيڻ واري ميان جي جو مصلو وڇايل هو ان کي انهن ڪٽي چنڊي وري وڇايو ۽ مون کي چيائون ته هتي ويهو مون امام صاحب جي پويان نماز پڙهي، ماڻهن کي خبر پئي ته آئون ڄمار گر گلو آهيان ته ڏاڍا

خوش ٿيا. گهڻا ماڻهو مون سان پاڪر پائي مليا، ان وقت مون کي اسلام جي مچائي تي پورو پورو يقين ويو. پوءِ آئون گهر آيس ۽ سڀني گهر وارن کي ٻڌايم. سڀ خوش ٿيا، ۽ مون قلت ۾ مولانا صاحب کان وقت وٺي چئي ٻارن ۽ گهر واريءَ کي ڪلمو پڙهايو.

سوال: توهان جي خاندان وارن مخالفت ڪا نه ڪئي؟

جواب: اسان جا ڪي مائٽ مظفرنگر ۾ رهن ٿا، پر اسان جو انهن سان رابطو گهڻو ڪونهي. پر من کي پڪ آهي ته جڏهن کين سچائيءَ جي خبر پوندي ته هو مخالفت جي بدران اسلام جي چانو ۾ اچي بيحد خوش ٿيندا، آئون پاڻ به ائين ئي محسوس ڪريان ٿو جڏهن مون کي ڏسي ۽ کان آزادي ملي آهي.

سوال: دين سکڻ جي لاءِ توهان ڇا ڇا ڪيو؟

جواب: مون مولانا صاحب سان ڳالهايو آهي. انشاءِ الله جلد ئي موڪل وٺي چار مهينا ڪنهن مدرسي ۾ اسلام جون ڳالهون پڙهندس. نالو بدلائڻ لاءِ درخواست ڏني ڇڏي اٿم. مون ڪتاب پڙهڻ به شروع ڪري ڇڏيا آهن. مولانا صاحب مون کي پنجاهه ڪتابن جي فهرست ٺاهي ڏني آهي، جيڪي هنديءَ ۾ ملن ٿا، انهن مان پنجويهه مون ورتا آهن ست ست ڪري پڙهان پيو. هر ست پڙهڻ تي مالڪ آڏو شڪر ادا ڪندي سجدي ڪرڻ لاءِ دل چوي ٿي.

سوال: ارمان رسالو پڙهندڙن لاءِ ڪو پيغام ڏيندا؟

جواب: مولانا صاحب، آئون اڃان ته عمر ۾ ٻار آهيان. منهنجي عمر منهنجي عمر به مهينا مس ٿي آهي. ٻن مهينن جو ٻار ڇا ٿو چئي سگهي؟ رڳو هڪڙي ڳالهه سوچيان ٿو ته دنيا ۾ اڄ اٽڪل ٻه ارب، نه ته ٻه گهٽ ۾ گهٽ ڏيڍ ارب دلت، ڪاراءِ بيڪ ورڊ ڊٽرپل راوڊيا لوڪ موجود آهن. انهن جي ڏک ڏاکڙن جو علاج فقط اسلام آهي. اسلام انهن کي مظلوميت کان بچائي سگهي ٿو. جيڪڏهن مسلمان انهن کي انصاف ۽ برابريءَ جو احساس ڏيارين ۽ اسلام جو تعارف پنهنجي اخلاق سان ڪرائين ته اهي سڀئي اسلام قبول ڪري وٺندا. ۽ اهي سڀني چچريل چيپاٽيل سماج جا ماڻهو اونچ نيچ

جي ظلم کان بچي مون وانگر محسوس ڪندا ته کين ڦاهي کان خلاصي ملي آهي. تنهنڪري ٻه ارب انسانن تي مسلمان ضرور ڪهل ڪن.

سوال: توهان پنهنجو اسلامي نالو ڪونه ٻڌايو؟

جواب: مولانا صاحب منهنجو نالو محمد سلمان رکيو آهي، اهو مون کي ڏاڍو وڻي ٿو.

سوال: وڏي مهرباني سلمان صاحب توهان کي ته پوئڻ ۾ ئي هدايت

نصيب ٿي وئي.

جواب: توهان جي به وڏي مهرباني توهان چئو ٿا ته، مون کي اسلام

پوئڻ ۾ مليو آهي. پر منهنجي الله مون تي ڪرم ڪري هڪڙي مهمان دعائيءَ جي عزت ڏيئي لڳائي ڪيس مون لاءِ گرفتار ڪري مون ڏانهن موڪليو. مون بيحد خوش آهي ته دنيا جا ماڻهو اسان کي نيچ سمجهن ٿا، ڀلي سمجهن، پر اسان جو مالڪ ته اسان سان پيار ڪري ٿو. مولانا صاحب پاڻ چيو پئي ته ڪلمو پڙهائڻ کان پوءِ مون کي موتلا صاحب لاءِ اهڙي طرح گرفتار ڪرڻ تي ڪاوڙجي بدران پيار محسوس ٿيو. دل ۾ خيال آيو ۽ الله سائينءَ کان دعا به گهريم ته اي منهنجا الله، هڪڙي ماڻهوءَ جي ايمان آڻڻ جي عيوض جيڪڏهن مون کي ڪي ورهيه جيل ۾ رهڻو پوي ته به مون کي قبول آهي، هتي ته هڪڙي خاندان جو اسلام تي اچڻ، ٿورن ڪلاڪن جي عيوض، تمام سستو سودو آهي.

سوال: هڪڙي ڳالهه رهجي وئي، توهان پنهنجي خاندان بابت ڇا سو

چيو آهي توهان کي ان سلسلي ۾ ڪم ڪرڻ گهرجي ڇو ته هاڻي توهين مسلمان آهيو؟

جواب: اهو بلڪل سچ آهي. مولانا صاحب هر ملاقات ۾ ان تي زور

ڏيندا آهن. مون به ڪتابڙا، هڪڙو "توهان تعداد ۾ ڇپاريا آهن. اميد اٿم ته جي هزارين نه، ته به سوين ماڻهو اسان جي سماج جا ماڻهو اونچ نيچ جي ظلم ۽ ڦاهي کان پاڻ ڇڏائي اسلام ۾ ايندا. توهين به دعا ڪريو مون کي اسلام بابت پڙهڻو آهي، قرآن پاڪ پڙهڻ شروع ڪيو اٿم.